

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం సాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
చతుర్దశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
రాజసూయారంభపర్వణి చతుర్దశోఽ ధ్యాయః**

**శ్రీ కృష్ణ ఉవాచ**

సర్వైర్గుణైర్మహారాజ రాజసూయం త్వమర్హసి ।  
జానతస్త్వేవ తే సర్వం కించిద్వక్ష్యామి భారత ॥ 14-1 ॥

జామదగ్న్వేన రామేణ క్షత్రం యదవశేషితం ।  
తస్మాదవరజం లోకే యదిదం క్షత్రసంజ్ఞితం ॥ 14-2 ॥

కృతోఽ యం కులసంకల్పః క్షత్రియైర్వసుధాధిప ।  
నిదేశవాగ్భిస్తత్తేహ విదితం భరతర్షభ ॥ 14-3 ॥

ఐలస్యేక్ష్యాకువంశస్య ప్రకృతిం పరిచక్షతే ।  
రాజానశ్రేణిబద్ధాశ్చ తథాఽ న్యే క్షత్రియా భువి ॥ 14-4 ॥

ఐలవంశ్యాశ్చ యే రాజన్ తథైవేక్ష్యాకవో నృపాః ।  
తాని చైకశతం విద్ధి కులాని భరతర్షభ ॥ 14-5 ॥

యయాతేస్త్వేవ భోజానాం విస్తరో గుణతో మహాన్ ।  
భజతేఽ ద్య మహారాజ విస్తరం సచతుర్దిశం ॥ 14-6 ॥

తేషాం తథైవ తాం లక్ష్మీం సర్వక్షత్రముపాసతే ।  
ఇదానీమేవ వై రాజన్ జరాసంధో మహీపతిః ॥ 14-7 ॥

అభిభూయ శ్రియం తేషాం కులానామభిషేచితః ।  
స్థితో మూర్ఘ్ని నరేంద్రాణామ్ ఓజసాఽ ఽ క్రమ్య సర్వశః ॥ 14-8 ॥

సోఽ వనీం మధ్యమాం భుక్త్వా మిథో భేదమమన్యత ।  
ప్రభుర్యస్తు పరో రాజా యస్మిన్నేకవశే జగత్ ॥ 14-9 ॥

స సామ్రాజ్యం మహారాజ ప్రాప్తో భవతి యోగతః ।  
తం స రాజా జరాసంధం సంశ్రిత్య కిల సర్వశః ।  
రాజన్ సేనాపతిర్జాతః శిశుపాలః ప్రతాపవాన్ ॥ 14-10 ॥

తమేవ చ మహారాజ శిష్యవత్సముపస్థితః ।

వక్త్రః కరూషాధిపతిః మాయాయోధీ మహాబలః ॥ 14-11 ॥

అపరౌ చ మహావీర్యా మహాత్మానౌ సమాశ్రితౌ ।

జరాసంధం మహావీర్యం తౌ హంసడింభకావుభౌ ॥ 14-12 ॥

దంతవక్త్రః కరూషశ్చ కరభో మేఘవాహనః ।

మూర్ఖా దివ్యమణిం బిభ్రద్ యమద్భుతమణిం విదుః ॥ 14-13 ॥

మురం చ నరకం చైవ శాస్తి యో యవనాధిపః ।

అపర్యంతబలో రాజా ప్రతీచ్యాం వరుణో యథా ॥ 14-14 ॥

భగదత్తో మహారాజ వృద్ధస్తవ పితుస్సఖా ।

స వాచా ప్రణతస్తస్య కర్మణా చ విశేషతః ।

స్నేహబద్ధశ్చ మనసా పితృవద్భక్తిమాంస్త్యయి ॥ 14-15 ॥

**ఇతి శ్రీమహాభారతే సభాపర్వాంతర్గత**

**రాజసూయారంభపర్వణి చతుర్థశాధ్యాయే పంచదశశ్లోకాః**



### **సూభాషితమ్**

ఆద్యాదిలక్ష్మీర్భవ సుప్రసన్నా విశుద్ధ విజ్ఞానసుఖైకదోగ్ధీ ।

అజ్ఞానహంత్రి త్రిగుణాతిరిక్తా ప్రజ్ఞాననేత్రీ భవ సుప్రసన్నా ॥

అశేషవాగ్జ్ఞాద్యమలాపహంత్రి నవం నవం స్పష్ట సువాక్రదాయినీ ।

మమేహ జిహ్వోగ్ర సురంగనర్తినీ భవ ప్రసన్నా వదనే చ మే శ్రీః ॥

శ్రీశాంఘ్రిభక్తిం హరిదాసదాస్యం ప్రసన్నమంత్రార్థదృఢైకనిష్ఠామ్ ।

గురోః స్మృతిం నిర్మలబోధబుద్ధిం ప్రదేహి మాతః పరమం పదం శ్రీః ॥

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

